

ഭക്ഷ്യധാന്യങ്ങൾ നേരിട്ട് എത്തിച്ചു നൽകുന്ന "സഞ്ചരിക്കുന്ന റേഷൻകട" എന്ന പദ്ധതി തിരുവനന്തപുരം, പത്തനംതിട്ട, എറണാകുളം, ഇടുക്കി, തൃശ്ശൂർ, പാലക്കാട്, മലപ്പുറം, വയനാട് എന്നീ ജില്ലകളിൽ ഫലപ്രദമായി പ്രവർത്തിക്കുന്നുണ്ട്. പാലക്കാട് ജില്ലയിലെ മലമ്പുഴ അകമലവാരം, എറണാകുളം ജില്ലയിലെ കട്ടമ്പുഴ പഞ്ചായത്തിലെ എളംബ്ലാശ്ശേരി എന്നീ ആദിവാസി ഊരുകളിൽ ടി പദ്ധതി നടപ്പിൽ വരുത്തുന്നതിനുള്ള നടപടികൾ പുരോഗമിച്ചുവരുന്നു. ഇപ്രകാരം ആദിവാസി ഊരുകളിൽ റേഷൻ വിതരണം നടത്തുക എന്ന സർക്കാരിന്റെ പ്രഖ്യാപിത ലക്ഷ്യം നടപ്പിലാക്കുന്നതിലേയ്ക്കായി സംസ്ഥാന സർക്കാർ 2018-ൽ ആരംഭിച്ച "സഞ്ചരിക്കുന്ന റേഷൻകട" പദ്ധതി സംസ്ഥാനമൊട്ടാകെ വ്യാപിപ്പിക്കുന്നതിനുള്ള നടപടി സ്വീകരിച്ചുവരുന്നു.

ഭക്ഷ്യക്കിറ്റിൽ സോപ്പ് ഉൾപ്പെടുത്തൽ

323 (5048) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യത്തിന് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

ഭക്ഷ്യക്കിറ്റിൽ പൊതുമേഖല സ്ഥാപനങ്ങൾ നിർമ്മിക്കുന്ന സോപ്പ് കൂടി ഉൾപ്പെടുത്തുന്നത് പരിഗണനയിലുണ്ടോ; വ്യക്തമാക്കാമോ?

കോവിഡ്-19 മഹാമാരിയുടെ രണ്ടാം വ്യാപനം നിലനിൽക്കുന്ന സാഹചര്യത്തിൽ 2021-ലെ ഓണത്തോടനുബന്ധിച്ച് റേഷൻകടകൾ മുഖേന നിലവിൽ വിതരണം ചെയ്തുവരുന്ന സ്പെഷ്യൽ കിറ്റിൽ സപ്ലൈകോയുടെ ഉൽപ്പന്നമായ ശബരി ബാത്ത് സോപ്പ് അല്ലെങ്കിൽ പൊതുമേഖലാ സ്ഥാപനമായ Kerala Soaps ഉൽപ്പാദിപ്പിക്കുന്ന ബാത്ത് സോപ്പ് ഉൾപ്പെടുത്താൻ തീരുമാനിച്ചിട്ടുണ്ട്.

കുത്തുപറമ്പിൽ സൂപ്പർ മാർക്കറ്റുകൾക്ക് സ്വന്തം കെട്ടിടം

324 (5049) ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഭക്ഷ്യപൊതുവിതരണ വകുപ്പിന്റെ കീഴിൽ ലാഭകരമായി പ്രവർത്തിക്കുന്ന സൂപ്പർമാർക്കറ്റുകളും മറ്റു സ്ഥാപനങ്ങളും വാടകകെട്ടിടത്തിൽ പ്രവർത്തിക്കുന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്. സപ്ലൈകോ സൂപ്പർ മാർക്കറ്റുകൾ ഉൾപ്പെടെയുള്ള വിൽപ്പനശാലകളും മറ്റു സ്ഥാപനങ്ങളും ഭൂരിഭാഗവും സ്വകാര്യ വ്യക്തികളുടെ വാടക കെട്ടിടങ്ങളിലും, അതത് തദ്ദേശഭരണ സ്ഥാപനങ്ങളുടെ ഉടമസ്ഥതയിലുള്ളതും മറ്റു പൊതുമേഖലാ സ്ഥാപനങ്ങളുടെ ഉടമസ്ഥതയിലുള്ളതുമായ വാടകകെട്ടിടങ്ങളിലാണ് പ്രവർത്തിച്ചു വരുന്നത്.

(ബി) എങ്കിൽ പ്രസ്തുത സ്ഥാപനങ്ങൾക്ക് സർക്കാർ ഉടമസ്ഥതയിലുള്ള സ്ഥലമേറ്റ് ഡൗൺ സ്വന്തം കെട്ടിടം നിർമ്മിക്കാൻ നടപടി സ്വീകരിക്കുമോ; എങ്കിൽ എന്തൊക്കെ നടപടികളാണ് സ്വീകരിക്കുകയെന്ന് വിശദമാക്കാമോ?

സൂപ്പർ മാർക്കറ്റുകൾ സ്ഥാപിക്കാൻ അനുയോജ്യമായ സർക്കാർ ഉടമസ്ഥതയിലുള്ള സ്ഥലം ലഭ്യമാകുന്നപക്ഷം ആവശ്യകതകൾ കണക്കിലെടുത്ത് സൂപ്പർ മാർക്കറ്റ് സ്ഥാപിക്കുന്ന കാര്യം പരിഗണിക്കുന്നതാണ്.

(സി) കൂത്തുപറമ്പ് മണ്ഡലത്തിലെ ലാഭത്തിൽ പ്രവർത്തിക്കുന്ന സപ്ലൈകോ സൂപ്പർ മാർക്കറ്റുകൾക്ക് ഇപ്രകാരം കെട്ടിടം നിർമ്മിക്കുന്നത് പരിശോധിക്കുമോ; എങ്കിൽ ഇക്കാര്യത്തിൽ എന്തൊക്കെ നടപടികളാണ് സ്വീകരിക്കുകയെന്ന് വിശദമാക്കാമോ?

കൂത്തുപറമ്പ് മണ്ഡലത്തിൽ സപ്ലൈകോയ്ക്ക് നിലവിൽ സ്വന്തമായി സ്ഥലമില്ല. എങ്കിലും വിപണന സാധ്യതയും ഉപഭോക്താക്കൾക്ക് എത്തിച്ചേരാൻ സൗകര്യപ്രദമായ ലൊക്കേഷനുകളിൽ സൗജന്യമായി സപ്ലൈകോയ്ക്ക് സർക്കാർ സ്ഥലം ലഭ്യമാകുന്നതായാ മാത്രമേ ഇക്കാര്യത്തിൽ ആവശ്യമായ തുടർനടപടികൾ സ്വീകരിക്കാൻ കഴിയുകയുള്ളൂ.

(ഡി) കൂത്തുപറമ്പ് മണ്ഡലത്തിലെ പാറൂരിൽ സപ്ലൈകോ മെഡിക്കൽ സ്റ്റോർ അനുവദിക്കാൻ നടപടി സ്വീകരിക്കുമോ; എങ്കിൽ വിശദമാക്കാമോ?

അപേക്ഷ ലഭ്യമാകുന്നതായാ തുടർനടപടി സ്വീകരിക്കുന്നതാണ്.

റേഷൻ വ്യാപാരികളുടെ കമ്മീഷൻ കുടിശ്ശിക

325 (5050) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) ഉല്പന്നങ്ങൾ വാങ്ങിയ വകയിൽ സിവിൽ സപ്ലൈസ് കോർപ്പറേഷൻ നാളിതുവരെ വിതരണക്കാർക്ക് നൽകാനുള്ള കുടിശ്ശിക എത്ര രൂപയാണെന്ന് വ്യക്തമാക്കുമോ;

&

(ബി) ഈ തുക കുടിശ്ശികയായതിനുള്ള കാരണങ്ങൾ വ്യക്തമാക്കുമോ?

സിവിൽ സപ്ലൈസ് കോർപ്പറേഷനിലെ കേന്ദ്രകാര്യാലയത്തിൽ, ഉല്പന്നങ്ങൾ വാങ്ങിയ വകയിൽ വിതരണക്കാർക്ക് നൽകുവാനായി ഏകദേശം മൂന്നു കോടി രൂപയുടെ വായ്പകളാണ് കുടിശ്ശികയായുള്ളത്. ഉല്പന്നങ്ങളുടെ വിതരണം പൂർത്തിയാകുന്ന മുറയ്ക്ക് മാത്രമാണ് തുക അനുവദിക്കാറുള്ളത്. നിലവിലുള്ള കുടിശ്ശികത്തുക വിതരണം ചെയ്യാൻ ആരംഭിച്ചിട്ടുണ്ട്.